

जगदंबा प्रतिष्ठाण शिक्षण संस्था, छत्रपती संभाजीनगर संचालित गायकवाड ऑलिम्पियाड स्कूल, छत्रपती संभाजीनगर या शाळेचे गायकवाड शिक्षण प्रसारक मंडळ, छत्रपती संभाजीनगर या संस्थेस व्यवस्थापन हस्तांतराबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशाह-३१२४/प्र.क्र.३८२/२४/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १४ ऑक्टोबर, २०२४

वाचा : शालेय शिक्षण व क्रीडा विभाग, शासन निर्णय क्रमांक माशाह २०११/(२१०/११)/माशि-३ दिनांक १७ फेब्रुवारी, २०१२

संदर्भ : १) विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर यांचे जा.क्र.शिउंसं/छ.सं./प्राथ/हस्तांतरण/२०२४/५१०२, दि.०१.०७.२०२४ चे पत्र.
२) विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर यांचे जा.क्र.शिउंसं/छ.सं./माध्य/हस्तांतरण/२०२४/५१००, दि.०१.०७.२०२४ चे पत्र

प्रस्तावना :

जगदंबा प्रतिष्ठाण शिक्षण संस्था, छत्रपती संभाजीनगर संचालित गायकवाड ऑलिम्पियाड स्कूल, छत्रपती संभाजीनगर या इंग्रजी माध्यमाच्या स्वयं अर्थसहाय्यित प्राथमिक (इयत्ता १ ली ते ७ वी) व माध्यमिक (इ. ८ वी ते १० वी) शाळांचे गायकवाड शिक्षण प्रसारक मंडळ, छत्रपती संभाजीनगर या संस्थेस व्यवस्थापन हस्तांतर करण्याचा संदर्भाधीन पत्रांन्वये प्राप्त झालेले प्रस्ताव शासनाच्या विचाराधीन होते.

शासन निर्णय :

सदर शाळांचे व्यवस्थापन गायकवाड शिक्षण प्रसारक मंडळ, छत्रपती संभाजीनगर या संस्थेकडे हस्तांतरीत करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

(१) व्यवस्थापन बदल झालेल्या शाळांची किमान पटसंख्येची अट कोणत्याही कारणास्तव शिथिल केली जाणार नाही.

(२) व्यवस्थापन बदल झालेल्या शाळांच्या बाबतीत शासन परवानगीच्या/मान्यतेच्या कोणत्याही अटी व शर्तीमध्ये बदल होणार नाहीत याची खबरदारी घेण्यात यावी.

(३) सदर शाळा इंग्रजी माध्यमाच्या स्वयंअर्थसहाय्यित तत्वावरील असल्याने कार्यरत शिक्षक/शिक्षकेतर कर्मचा-यांचे संपूर्ण दायित्व व्यवस्थापन हस्तांतर स्वीकारणाऱ्या संस्थेवर राहील.

(४) शासनाकडून शाळा, शिक्षक/ शिक्षकेतर कर्मचारी, वेतन/वेतनेत्तर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहील.

(५) सदर शाळा प्रत्यक्षात एकच शाळा म्हणून कार्यरत आहे. परंतु सदर शाळेच्या प्राथमिक व माध्यमिक शाखांना स्वतंत्र Udisa असल्याने दोन शाळा असल्याचे दिसते. सबब, प्रस्तुत व्यवस्थापन हस्तांतराबाबत

पुढील कार्यवाही करण्यापूर्वी एक Udisse क्रमांक दुसऱ्यामध्ये विलीन करण्यात यावा व भविष्यात एकच Udisse कार्यरत राहील याची खबरदारी घेण्यात यावी.

(६) सदर व्यवस्थापन बदल, शासन निर्णय, शालेय शिक्षण व क्रिडा विभाग, क्रमांक: माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.

(७) सदर व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे नव्याने तक्रारी प्राप्त झाल्यास किंवा व्यवस्थापन बदला संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतर रद्द करण्याचे अधिकार शासनास राहतील.

२. विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर. यांनी सर्व बाबी तपासून व वरील अटी/शर्ती व्यतिरिक्त आवश्यक अटींचा समावेश करून, शाळेचे व्यवस्थापन बदलाबाबत पुढील कार्यवाही १५ दिवसांत करावी व त्याबाबत शासनास अवगत करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०१४११४०२६४८२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

अवर सचिव, महाराष्ट्र शासन

प्रत :

- १) शिक्षण संचालक (प्राथमिक/माध्यमिक व उच्च माध्यमिक), महाराष्ट्र राज्य, पुणे.
- २) विभागीय शिक्षण उपसंचालक, छत्रपती संभाजीनगर विभाग, छत्रपती संभाजीनगर
- ३) शिक्षणाधिकारी (प्राथमिक/माध्यमिक), जिल्हा परिषद, छत्रपती संभाजीनगर
- ४) अध्यक्ष/ सचिव, जगदंबा प्रतिष्ठाण शिक्षण संस्था, छत्रपती संभाजीनगर
- ५) अध्यक्ष/ सचिव, गायकवाड शिक्षण प्रसारक मंडळ, छत्रपती संभाजीनगर
- ६) निवडनस्ती (एसएम-१).